

DEĊIŻJONI TAL-KUMMISSJONI

tat-2 ta' Mejju 2007

li tistabbilixxi miżuri transitorji li jidderogaw mid-Direttiva tal-Kunsill 2002/53/KE fir-rigward tat-tqeghid fis-suq taż-żrieragh ta' *Helianthus annuus* ta' varjetajiet li ma ġewx ivvalutati bhala rezistenti ghal *Orobanche* spp., minhabba l-adeżjoni tal-Bulgarija

(notifikata taht id-dokument numru C(2007) 1822)

(Test b'relevanza għaż-ŻEE)

(2007/329/KE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat ta' l-Adeżjoni tal-Bulgarija u r-Rumanija,

Wara li kkunsidrat l-Att ta' Adeżjoni tal-Bulgarija u tar-Rumanija, u b'mod partikolari l-Artikolu 42 tiegħu,

Billi:

- (1) Skond id-Direttiva tal-Kunsill 2002/53/KE tat-13 ta' Ġunju 2002 dwar il-katalgu komuni ta' varjetajiet ta' speċi ta' pjanti agrikoli⁽¹⁾, iż-żrieragh ta' varjetajiet ta' speċi ta' pjanti agrikoli aċċettati f'konformità ma' dik id-Direttiva jew skond il-prinċipji li jikkorrispondu ghal dawk ta' dik id-Direttiva, f'dak li jirrigwarda t-tqeghid fis-suq tagħhom, mhumiex sugġetti ghal xi restrizzjonijiet. Il-varjetajiet ta' dan it-tip huma ppubblikati f'katalgu komuni ta' varjetajiet ta' speċi ta' pjanti agrikoli, minn issa 'l quddiem imsejjah 'il-katalgu komuni', li huwa kkompilat fuq il-bażi tal-katalgi nazzjonali ta' l-Istati Membri.
- (2) Ir-reżistenza ghal *Orobanche* spp. ta' varjetajiet ta' *Helianthus annuus* tirrappreżenta fattur importanti għall-kultivazzjoni ta' din l-ispeċi fil-Bulgarija u varjetajiet li m'humiex rezistenti m'għandhomx jitqiesu bhala adattati. Madankollu, m'huwiex magħruf jekk il-varjetajiet li huma aċċettati mill-Istati Membri l-oħra għall-inkluzjoni fil-katalgi nazzjonali tagħhom humiex rezistenti ghal *Orobanche* spp.
- (3) Għalhekk il-Bulgarija għandha tiġi awtorizzata li ttipprobbixxi fit-territorju tagħha, sal-31 ta' Diċembru 2009, it-tqeghid fis-suq ta' żrieragh ta' varjetajiet imniżzla fil-katalgu komuni li ma ġewx ivvalutati bhala rezistenti ghal *Orobanche* spp. Dan il-perjodu għandu jippermetti lill-Bulgarija li tivvaluta, permezz ta' testijiet u l-ġbir ta' tagħrif, jekk il-varjetajiet ta' *Helianthus annuus* elenkati fil-katalgu komuni humiex rezistenti ghal *Orobanche* spp., u jekk ikun meħtieġ li tiehu l-miżuri xierqa skond id-Direttiva 2002/53/KE.

- (4) Il-miżuri previsti f'din id-Deċiżjoni huma skond l-opinjoni tal-Kumitat Permanenti dwar iż-Żrieragh u l-Materjal ta' Propagazzjoni għall-Agricoltura, l-Ortikultura u l-Forestrija,

ADOTTAT DIN ID-DEĊIŻJONI:

Artikolu 1

1. B'deroga mill-Artikolu 16(1) tad-Direttiva 2002/53/KE, il-Bulgarija tista' tipprobbixxi t-tqeghid fis-suq fit-territorju tagħha, sal-31 ta' Diċembru 2009, ta' żrieragh ta' varjetajiet ta' *Helianthus annuus* imniżzla fil-katalgu komuni ta' varjetajiet ta' speċi ta' pjanti agrikoli li, fil-qafas ta' l-ammissjoni tal-varjeta għall-katalgu nazzjonali, ma ġewx ivvalutati bhala rezistenti ghal *Orobanche* spp.

2. L-Istati Membri għandhom jinnotifikaw il-lista ta' varjetajiet li ġew hekk ivvalutati bhala rezistenti ghal *Orobanche* spp. lill-Istati Membri l-oħra u lill-Kummissjoni mhux aktar tard minn 20 jum wara n-notifika ta' din id-Deċiżjoni. Huma għandhom jaġġornaw dik il-lista b'mod regolari.

Il-katalgu komuni ta' varjetajiet ta' speċi ta' pjanti agrikoli għandu jindika l-varjetajiet ta' *Helianthus annuus* li kienu ġew hekk ivvalutati bhala rezistenti ghal *Orobanche* spp.

Artikolu 2

Din id-Deċiżjoni hija indirizzata lill-Istati Membri.

Magħmula fi Brussell, 2 ta' Mejju 2007.

Għall-Kummissjoni

Markos KYPRIANOU

Membru tal-Kummissjoni

(¹) ĠU L 193, 20.7.2002, p. 1. Id-Direttiva kif emendata l-aħhar bir-Regolament (KE) Nru 1829/2003 tal-Parlament Ewropew u tal-Kunsill (ĠU L 268, 18.10.2003, p. 1).